

विषय :- फौजदारी दंड प्रक्रिया संहिता सन १९७३ कलम १४४(१)(३)प्रमाणे दिनांक २८.०४.२०२० चे ००.०१ वा. ते दिनांक ०३.०५.२०२० चे २४.०० वा.चे दरम्यान संचारास मनाई तसेच जमावबंदी व वाहतूक मनाई आदेश.

सुधारीत आदेश -

- २) ज्या अर्थी जागतिक आरोग्य संघटनेने कोरोना विषाणुमुळे पसरत असलेला आजार हा साथीचा संसर्गजन्य आजार म्हणून घोषित केला आहे. तसेच कोरोना विषाणुचा प्रसार भारतात महाराष्ट्रात, पिंपरी चिंचवड शहरात गतीने पसरत आहे. असे दिसून येत आहे. राज्य शासनाने कोरोना विषाणु (कोवीड - १९) चा प्रादुर्भाव रोखण्यासाठी राज्यात साथीचे रोग प्रतिबंधात्मक कायदा १८९७ दिनांक १३/०३/२०२० पासून लागू करून खंड २, ३ व ४ मधील तरतुदीनुसार अधिसूचना निर्गमित केली आहे. त्याबाबतची नियमावली तयार केली आहे. तसेच केंद्र सरकार आदेश नं.४०-३/२०२०-डीएम-१(ए) भारत सरकार, गृह मंत्रालय दि. १५/०४/२०२० अन्वये लॉकडाऊन आदेशाची मुदत ०३/०५/२०२० अखेर वाढवली आहे. तसेच महाराष्ट्र शासनाने संदर्भ नं. डीएमयु/२०२०/सीआर.९२/डीआयएसएम-०१ दिनांक १७/०४/२०२० अन्वये अधिसूचना जारी करून लॉकडाऊन आदेशाची मुदत दिनांक ०३/०५/२०२० अखेर वाढविली आहे.
- ३) ज्याअर्थी पिंपरी चिंचवड शहरात कोरोना बाधित रुग्णांची संख्या चिंताजनकरित्या वाढत आहे. आणि शहराच्या काही भागात कोव्हीड - १९ चे क्लस्टर निर्माण झाले असून त्या परिसरात मोठ्या प्रमाणात रुग्ण संख्येत वाढ झालेली दिसत आहे. त्यामुळे कोव्हीड -१९ चा सामुदायिक प्रसार (**Community Transmission**) सुरु होण्याची शक्यता नाकारता येत नाही. त्यामुळे कोरोना विषाणूच्या प्रादुर्भावामुळे मानवी आरोग्याला व जिवीताला धोका निर्माण होण्याचा संभव निर्माण झाल्याने आयुक्त पिंपरी चिंचवड महानगर पालिका यांनी त्यांचे कार्यालयाकडील आदेश क्र.अआ-१/कावि/६९/२०२० दि.१९/०४/२०२० अन्वये पिंपरी चिंचवड महानगरपालिका क्षेत्रातील संपूर्ण भाग रविवार दि.१९/०४/२०२० रोजीचे रात्री १२.०० वाजले पासून दिनांक २७/०४/२०२० पर्यंत कन्टेन्मेंट झोन म्हणून घोषित केला होता.
- ४) ज्याअर्थी महाराष्ट्र शासन संदर्भ नं. डीएमयु/२०२०/सीआर.९२/डीआयएसएम-०१ दिनांक २१/०४/२०२० अन्वये राज्यात कोविड १९ चे कन्टेन्मेंटसाठी सुधारीत मार्गदर्शक सूचना पारित करून उपाययोजना जारी केल्या आहेत. जिल्हाधिकारी तथा अध्यक्ष जिल्हा आपत्ती व्यवस्थापन पुणे यांनी त्यांचे कार्यालयाकडील आदेश क्रमांक जिआव्य/कावि/५९८/२०२० पुणे दि. २०/०४/२०२० अन्वये पिंपरी चिंचवड पोलीस आयुक्तालय हद्दीतील पिंपरी चिंचवड महानगरपालिका संपूर्ण क्षेत्र (हिंजवडीसह) प्रतिबंधित क्षेत्र (containment zone) म्हणून घोषित केले आहे. महाराष्ट्र शासन संदर्भ नं. डीएमयु/२०२०/सीआर.९२/डीआयएसएम-०१ दिनांक १७/०४/२०२० अन्वये दिलेल्या सवलतीमुळे मोठ्या संख्येने नागरीकांच्या दळणवळणात वाढ होवून कोरोना विषाणुचा प्रादुर्भाव जास्त वाढण्याची शक्यता असल्याने पुणे महानगर विभाग (PMR) मधील सर्व क्षेत्रासाठी दिलेली सुट रद्द करून पुर्वी पारित केलेल्या आदेशाची अंमलबजावणी करणेचे आदेश जारी केले आहेत.
- ५) ज्याअर्थी संदर्भ केंद्रीय गृह मंत्रालय आदेश नं.४०-३/२०२०-डीएम-१(ए)दि. १५/०४/२०२० व महाराष्ट्र शासन संदर्भ क्र. डीएमयु/२०२०/सीआर.९२/डीआयएसएम-०१ दिनांक १७/०४/२०२० अन्वये सुधारीत मार्गदर्शक सूचना पारित केल्या आहेत. सदर महाराष्ट्र शासनाचे सुधारीत मार्गदर्शक सूचनांच्या आदेशामधील परिच्छेद क्र. ३ व पोटवाक्य १ व २ मधील तरतुदीनुसार कन्टेन्मेंट झोन घोषित करण्याचे अधिकार महापालिका आयुक्तांना देण्यात आले असून घोषित कन्टेन्मेंट क्षेत्रात संदर्भाय मार्गदर्शक सूचनानुसार दिलेल्या सवलती लागू होणार नाहीत. त्यानुसार सदर परिसरात कठोर परिमिती नियंत्रण ठेवणेबाबत आणि सदर भागामध्ये शासनाने दिलेल्या निर्देशांची काटेकोर अंमलबजावणी करणेबाबत तसेच कोणत्याही व्यक्तीस तपासणी केल्याशिवाय सदर परिसरात येण्या-जाण्याची परवानगी न देणेबाबत निर्देश आहेत. (अपवाद - अत्यावश्यक सेवा, तात्काळ वैद्यकीय सेवा आणि कायदा व सुव्यवस्थेशी निगडीत कर्तव्य व शासकीय कामकाज.)
- ६) आयुक्त पिंपरी चिंचवड महानगर पालिका यांनी त्यांचे कार्यालयाकडील आदेश क्र. वैद्य/०९/कावि/२०४२/२०२० दिनांक २७/०४/२०२० अन्वये पिंपरी चिंचवड महानगरपालिका हद्दीतील खालील

नमुद क्षेत्रातील परिसरास दिनांक २७/०४/२०२० रोजीचे रात्री २४/०० वा. पासुन ते पुढील आदेशापर्यंत कन्टेन्मेन्ट झोन घोषित केला आहे.

कन्टेन्मेन्ट झोन्स - प्रतिबंधीत क्षेत्र

अ. क्र	कंटेंमेन्ट झोन	समाविष्ट क्षेत्र
१	खराळवाडी परिसर, पिंपरी	जामा मस्जिद, खराळवाडी या भोवतीचा परिमर, पिंपरी (गिरमे हॉस्पिटल - अग्रेसन लायब्ररी, क्रिधा ट्रेडर्स, चैताली पार्क हौमिंग मोमायटी, खराळ आई गार्डन, ओम हॉस्पिटल, ओरियंटल बँक, मिटी प्राईड हॉटेल, क्रिस्टल कोर्ट हॉटेल, गिरमे हॉस्पिटल)
२	पि एम टी चौक परिसर, भोसरी	पाटील हॉस्पिटल पिएमटी चौक, मारुती मंदिर, पिसिएमसी पाणी टाकी, भोसरी जुने हॉस्पिटल, विश्वविलाम बिर्याणी हाऊस.
३	गुरुदत्त कॉलनी परिसर, भोसरी	भोसरी आळंदी रोड, बिकानेर स्विट्स, एच पि पेट्रोल पंप, बालाजी मंदिर, भारत पेट्रोल पंप, दुर्वाकुर लॉन मागिल बाजु, न्यु मिलान बेकरी, हरी ओम स्विट्स, महा-ई सेवा केंद्र, ममता स्विट्स, आनंद हॉस्पिटल
४	रामराज्य प्लॅनेट परिसर, कासारवाडी	सि एम ई हद्द, 7- apple हॉटेल, सिधार्थ मोटर्स, मुंबई पुणे हायवे, दत्त मंदिर, पोस्ट ऑफिस
५	गणेश नगर परिसर, दापोडी	पाण्याची टाकी, रेल्वे लाईन, सिध्द टॉवर्स, माता शितळादेवी चौक, श्रेया एंटरप्रायजेस, न्यु मिलेनियम इंग्लिश स्कूल
६	शास्त्री चौक परिसर, भोसरी	संत ज्ञानेश्वर प्रार्थमिक शाळा, परफेक्ट इलेक्ट्रल, व्यंकटेश मेडीकल, महानगर को-ऑप. बँक, भोसरी आळंदी रोड
७	संभाजीनगर परिसर, आकुर्डी	हॉटेल शिवशंकर, तुळजाभवानी मंदिर, वॅंगलोर बेकरी, कस्तुरी मार्केट
८	रोडे हॉस्पिटल परिसर, दिघी	महा-ई सेवा केंद्र दिघी, गुरुकृपा मॉल, अष्टविनायक दुध डेअरी, जान्हवी ट्रेडर्स
९	तनिष्क ऑर्किड परिसर, चऱ्होली	तनिष्क ऑर्किड सोसायटी हद्द
१०	कृष्णराज कॉलनी परिसर, पिंपळे गुरव	पवना नदी किनारा, दत्त मंदिर, बालाजी हॉटेल, भारत गॅस एजन्सी, पवना नदी किनारा
११	नेहरुनगर बस डेपो परिसर, भोसरी	जनता सहकारी बँक, नुरानी मस्जिद, पवार पेट्रोल पंप, हायद्राबाद बिर्याणी हाऊस.
१२	कावेरीनगर पोलिस लाईन परिसर, वाकड	बि एस एन एल टेलिफोन एक्सचेंज, Seseme शाळा रस्ता, Infant Jesus High School, अण्णाभाऊ साठे नगर
१३	रूपीनगर परिसर, तळवडे	दिपक ग्लास सेंटर, स्वामी समर्थ मठ, त्रिवेणी चौक, भक्ती शक्ती बस डेपो
१४	फातीमा मशिद गंधर्वनगरी परिसर मोशी	जय हनुमान ट्रेडर्स, हॉटेल सुर्योदय, PAMU हायड्रोलिक्स, मोशी कचरा डोपो, पुणे नाशिक हायवे
१५	विजयनगर परिसर, दिघी	शिवशंकर आपार्टमेंट, समायक गॅस एजन्सी, गणेश सुपर मार्केट, राघव मंगल कार्यालय, संत ज्ञानेश्वर रोड, व्ही आर एल कुरिअर सर्व्हिसेस
१६	आदिनाथ नगर परिसर, भोसरी	पुणे नाशिक हायवे, एच पी गॅस, आदिनाथ नगर मेन रोड, निलकंठेश्वर मंदिर, रुपी को-ऑप बँक, आई मॅटर्निटी होम, राज मेडिकल, सरस्वती को-ऑप बँक ATM

७) ज्याअर्थी या पार्श्वभूमीवर सारासार विचार करुन तातडीची प्रतिबंधक उपाययोजना करणेसाठी फौजदारी दंड प्रक्रीया संहिता कलम १४४ मधील तरतुदीच्या अंतर्गत क्षेत्र प्रतिबंधक करणे, क्षेत्रातील नागरीकांचे आगमन व प्रस्थान प्रतिबंधीत करणे, क्षेत्रातून वाहनांचे अवागमन प्रतिबंधीत करणेसाठी स्थानिक निवासी अभ्यागत वारंवार कामानिमित्त पिंपरी चिंचवड शहरात प्रवेश करणारे यांना उद्देशून आदेश काढणे आवश्यक असलेबाबत माझी

खात्री झाले असल्याने पिंपरी चिंचवड पोलीस आयुक्तालयाच्या कार्यक्षेत्रातील पिंपरी चिंचवड महानगरपालिका क्षेत्रातील कन्टेन्मेंट झोनसाठी आदेश काढणे अत्यावश्यक असलेबाबत माझी खात्री झाली आहे.

८) त्याअर्थी मी संदीप बिष्णोई, पोलीस आयुक्त, पिंपरी चिंचवड तथा विशेष प्राधिकृत कार्यकारी दंडाधिकारी म्हणुन शासनाच्या दिनांक ०१.४.१९७४ चे अधिसूचनेद्वारे प्राधिकृत अधिकारी म्हणुन फौजदारी दंड प्रक्रिया संहिता कलम १४४ (१) (३) अन्वये कोणत्याही व्यक्तीला पिंपरी चिंचवड पोलीस आयुक्तालयाचे कार्यक्षेत्राच्या परिच्छेद - ९ मध्ये नमुद केलेल्या भागातील कोणत्याही रस्त्यावर, सार्वजनिक वाहतुकीचे रस्त्यावर, गल्लोगल्ली याठिकाणी संचार करणे, वाहतुक करणे, फिरणे, उभे राहणे, थांबुन राहणे, रेंगाळणे, सर्व कृत्यास तरतुदीच्या अधिन राहून सुधारीत संचारास मनाई व वाहतुक मनाई तसेच परिच्छेद ११ मध्ये नमुद केलेल्या कार्यक्षेत्रात जमावबंदी व वाहतुक मनाई करणारा आदेश दिनांक २८.०४.२०२० चे ००.०१ वा. ते दिनांक ०३.०५.२०२० चे २४.०० वा चे दरम्यान लागू करित आहे.

९) उपरोक्त वर नमुद कन्टेन्मेंट झोनमध्ये तसेच कन्टेन्मेंट झोन येत असलेल्या खालील नमुद पोलीस ठाणेअंतर्गत परिसरामध्ये नागरिकांना व वाहनांना प्रवेशबंदी तसेच परिसरातून बाहेर पडण्यास बंदी करण्यात येत आहे.

उपरोक्त मनाई आदेश पिंपरी चिंचवड पोलीस आयुक्तालयाच्या कार्यक्षेत्रातील (हिंजवडी पोलीस ठाणेचे संपुर्ण क्षेत्रासाठी मा. जिल्हाधिकारी यांचे कडील दिनांक २०/०४/२०२० चे आदेशान्वये) तसेच मा. आयुक्त, पिंपरी चिंचवड महानगरपालिका यांचेकडील दिनांक २७/०४/२०२० चे आदेशान्वये १६ कन्टेन्मेंट झोनसाठी लागू राहिल व सदरचा मनाई आदेश पिंपरी चिंचवड पोलीस आयुक्तालयाचा कार्यक्षेत्रातील खालील नमुद पोलीस ठाणे हददीअंतर्गत लागू राहिल. १) हिंजवडी पोलीस ठाणे संपुर्ण क्षेत्र, २) वाकड पोलीस स्टेशन, ३) सांगवी पोलीस स्टेशन ४) चिखली पोलीस स्टेशन ५) पिंपरी पोलीस स्टेशन ६) निगडी पोलीस स्टेशन ७) भोसरी पोलीस स्टेशन ८) भोसरी एम आय डी सी पोलीस स्टेशन ९) दिधी पोलीस स्टेशन

१०) सदरच्या संचारास मनाई (कन्टेन्मेंट प्रतिबंधित क्षेत्र) आदेशातून खालील प्रमाणे सवलतीचे निकष राहतील.

१. कोरोना विषाणू प्रतिबंधात्मक उपाययोजनांचे काम करणारे पिंपरी चिंचवड महानगरपालिकेचे, पोलीस विभागाचे व राज्य व केंद्रीय विभागांचे विनिर्दिष्ट कर्मचारी व वाहने तसेच अत्यावश्यक सेवा देणाऱ्या कर्मचारी व वाहनांना सदरच्या आदेशानुसार वगळण्यात येत आहेत. तसेच अत्यावश्यक सेवा व वस्तू यांचा पुरवठा करणारी घाऊक वाहतुक सदरच्या आदेशातून वगळण्यात येत आहे.
२. उपरोक्त नमुद प्रतिबंधित क्षेत्रातील नागरिकांच्या बँकींग सुविधांसाठी सर्व बँकांनी शाखाकार्यालयीन कामकाजाच्या दिवशी सकाळी १०:०० ते ०२:०० या वेळेत सुरु ठेवाव्यात तसेच आपली ए.टी.एम.केंद्रे कार्यान्वीत ठेवावीत.
३. कंटेनमेंट क्षेत्रात सकाळी १०:०० ते दुपारी १२:०० या कालवधीतच दुध, भाजीपाला फळे यांची किरकोळ विक्री सुरु राहिल.
४. कंटेनमेंट क्षेत्रात सदर काळात मटण व चिकन यांची किरकोळ विक्री ही या पूर्वी मनपाने दिलेल्या आदेश क्र.भूजि/०२/ कावि/२२०/२०२० दि.१६/०४/२०२० नुसार सकाळी १०:०० ते दुपारी १२:०० या कालवधीतच सुरु राहिल.
५. कंटेनमेंट क्षेत्रात सदर काळात अत्यावश्यक इतर सामान जसे अन्न धान्य, जीवनावश्यक वस्तू यांची किरकोळ विक्री सुद्धा सकाळी १०:०० ते दुपारी १२:०० या कालवधीतच सुरु राहिल.
६. जीवनावश्यक वस्तूंचे, औषधांचे व तयार अन्न पदार्थांचे घरपोच वाटप सकाळी ८:०० ते रात्री १०.०० या कालवधीतच मनपाच्या पूर्व मान्यतेने पास घेवून अनुज्ञेय राहिल. सदर सुविधेकरीता फक्त मनपाच्या अधिका-याद्वारे निर्गमित करण्यात आलेला पास ग्राह्य धरण्यात येईल.
७. अत्यावश्यक सेवांकरिता यापूर्वी पोलिसांमार्फत देण्यात आलेले पास दि. ०३ मे पर्यंतच लागू रहातील यानंतर मनपा मार्फत नव्याने पास घेणे संबंधित आस्थापनांना बंधनकारक राहिल.
८. शासकीय कार्यालयांना आवश्यक कर्मचाऱ्यांसाठी आवश्यक पास मनपा मार्फत उपलब्ध करून दिले जातील. याकरिता संबंधित आस्थापनेचे विभाग प्रमुख शासनाच्या निर्देशाप्रमाणे आवश्यक कर्मचा-यांची मूची प्रमाणित करून मनपा कार्यालयास सादर करतील.
९. प्रसार माध्यमाचे (सर्व प्रकारचे दैनिक, नियत कालिके, मासिके, टी.व्ही.न्युज चॅनल, इ.) कार्यालये चालू राहतील. प्रिंट मिडीयास सवलत देण्यात आलेली आहे परंतु कोविड १९ च्या प्रादुर्भावाच्या अनुषंगाने वृत्तपत्रे व नियतकालिकांच्या घरपोच डिलीवरीस मनाई आहे. परंतु वृत्तपत्रे व नियतकालिकांच्या अधिकृत

परवानाप्राप्त दुकानातुन विक्री करण्यास सकाळी १०.०० ते दुपारी १२.०० वा.दरम्यान परवानगी राहिल.

१०. नागरीकांना प्रतिबंधित क्षेत्रात दैनंदिन जिवनावश्यक वस्तु व सेवा उपरोक्त वर नमुद संदर्भीय आदेशाप्रमाणे सकाळी १०.०० ते दुपारी १२.०० वा.दरम्यान सुरु ठेवण्यास प्रशासनाकडून परवानगी देण्यात येईल. तशी सविस्तर उद्घोषणा पीए सीस्टीमवरून करण्यात येईल. दरम्यान मुदतीत सीआरपीसी कलम १४४(१)(३) प्रमाणे जमावबंदी आदेश अंमलात राहतील.सदरवेळी सार्वजनिक किंवा खाजगी जागेत पाच किंवा पाचपेक्षा अधिक व्यक्तींना एकत्र येण्यास थांबण्यास, चर्चा करणेस मनाई राहिल.

११. कन्टेन्मेंट झोनमधील कर्मचा-यांच्या संचारावर नियंत्रण आणण्यासाठी कर्तव्यावरील हजर अधिकारी व कर्मचारी हे शक्यतो त्याच क्षेत्रात वास्तव्यास असावे. तसेच अशा व्यक्तींची त्यांच्या कर्तव्याच्या ठिकाणी वास्तव्याची सुविधा संबंधित आस्थापनांनी उपलब्ध करुन दयावी.

११) जमावबंदी व वाहतुक मनाई आदेश -(पिंपरी चिंचवड महानगरपालिका हददीतील घोषित १६ कन्टेन्मेंट झोन आणि जिल्हाधिकारी पुणे घोषित हिंजवडी पोलीस स्टेशन हद्द याव्यतिरिक्त उर्वरीत पुर्ण क्षेत्रास पुर्ण कालावधीसाठी)

अ) पिंपरी चिंचवड चे पोलीस आयुक्तालयाचे कार्यक्षेत्रात खाजगी व सार्वजनिक ठिकाणी पाच किंवा पाच पेक्षा अधिक व्यक्ती एकत्र येतील असे सर्व प्रकारचे कार्यक्रम, समारंभ, सामाजिक कार्यक्रम, धार्मिक कार्यक्रम, सांस्कृतिक कार्यक्रम, सण, उत्सव, उरुस, जत्रा, मनोरंजनाचे कार्यक्रम, क्रिडा व इतर सर्व स्पर्धा इ. यांना मनाई राहिल. (उदा. ऑर्केस्ट्रा, तमाशा, संगीत रजनी)

ब) पिंपरी चिंचवड पोलीस आयुक्तालयाचे कार्यक्षेत्रात खाजगी व सार्वजनिक ठिकाणी पाच किंवा पाच पेक्षा अधिक व्यक्ती एकत्र येतील अशा सर्व प्रकारची कृत्ये जसे कार्यशाळा, कॅम्प, प्रशिक्षण वर्ग, शैक्षणिक संस्था, शिकवणी वर्ग, संशोधन, बैठक, मिरवणुक मेळावे, सभा, आंदोलने, पिंपरी चिंचवड दर्शनासारख्या सहली, पर्यटन कंपन्याकडून आयोजित करण्यात येणा-या देशांतर्गत व परदेशी सहली ई. यांचे आयोजन करण्यासाठी मनाई राहिल.

क) पिंपरी चिंचवड पोलीस आयुक्तालयाचे कार्यक्षेत्रात असणा-या दुकाने/सेवा आस्थापना, उपहारगृहे, खादयगृहे, खानावळ, शॉपींग कॉम्प्लेक्स, मॉल्स, सुपर मार्केट, मनोरंजनाची ठिकाणे, क्लब / पब / क्रीडांगणे, मैदाने, लाईव्ह ऑर्केस्ट्रा,जलतरण तलाव, उदयाने, सिनेमागृहे, नाटयगृहे, प्रेक्षागृह, म्युझियम, व्हिडीओ पार्लर, ऑनलाईन लॉटरी, मंगल कार्यालये, शाळा, माहविद्यालये, प्रशिक्षण व संशोधन, खाजगी शिकवणी वर्ग, (महाराष्ट्र शासन, शालेय शिक्षण व क्रिडा विभाग, मुंबई, दिनांक २०.०३.२०२० अन्वये) व्यायामशाळा, संग्रहालय, पान टेले तसेच जिल्हाधिकारी कार्यालय, पुणे जा.क्रं. एफएलआर-११२०२०/अधि पुणे दिनांक १३/०४/२०२० अन्वये पुणे जिल्हयातील सर्व एफ.एल.२ (वाईन शॉप), एफ.एल.बी.आर.२, (बियर शॉपी)एफ.एल. ३ (तारांकीत हॉटेल वगळून), फॉर्म ई/ई-२,एफ.एल.४ (कायमस्वरुपी क्लब अनुज्ञप्ती), सी.एल.३.(देशी दारु किरकोळ विक्री),एफ.एल.४ (तात्पुरती) उक्त मद्यविक्री अनुज्ञप्ति) या अनुज्ञप्त्यांचे व्यवहार बंद राहतील. कोव्हीड - १९ प्रतिबंधाबाबतच्या राष्ट्रीय निर्देशानुसार मद्य व तत्सम बाबींच्या विक्रीस बंदी आहे.

ड) संस्थात्मक अलगीकरण आणि विलगीकरण, (Quarantine)मध्ये देखरेखीखाली ठेवणेत आलेल्या तसेच गृह विलगीकरण (Home Quarantine) मध्ये ठेवण्यात आलेल्या नागरीकास ठरवुन दिलेल्या कालावधीदरम्यान किंवा कालावधी पुर्ण होण्यापुर्वी त्या ठिकाणाहून इतरत्र फिरण्यास मनाई राहिल.

इ) सर्व धर्मियांची धार्मिक स्थळे भावीकांसाठी बंद राहतील. कोणत्याही धार्मिक कार्यक्रमांना परवानगी दिली जाणार नाही.

ई) सोसायटीच्या सदस्यांना एकजितरित्या जमा होण्यास तसेच सोसायटीमध्ये कोणतेही कार्यक्रम घेण्यास मनाई आहे. तसेच गृह विलगीकरण केलेली व्यक्ती सोसायटीमध्ये वास्तव्यास असल्यास ती स्वतःच्या घरातच राहिल याची खात्री करावी. तसेच त्याची जबाबदारी त्या व्यक्तीवर व सोसायटी चैअरमनवर राहिल.

उ) सर्व नागरिकांना अनावश्यक रित्या सार्वजनिक ठिकाणी विहित कारणाशिवाय येण्यास मनाई राहिल.

ऊ) सर्व सार्वजनिक वाहतुकीची वाहने त्यामध्ये पीएमपीएमएल बसेस सह इतर सार्वजनिक वाहनांना तसेच प्रवासी वाहतुक पुरविणा-या सर्व शहरांतर्गत आणि आंतरराज्य व राज्यांतर्गत बसेस तसेच प्रवासी वाहतुक सेवा पुरविणा-या सर्व खाजगी वाहनांना परिच्छेद ९ मध्ये नमुद क्षेत्रात प्रवेश करण्यास मनाई राहिल. तसेच कोणत्याही व्यक्तीला वर नमुद कार्यक्षेत्रातील कोणत्याही रस्त्यावर, सार्वजनिक वाहतुकीचे रस्त्यावर, गल्लोगल्ली याठिकाणी सायकल तसेच पारंपारिक व अपारंपारिक इंधनावर चालणा-या मोटार सायकल,

स्कुटर (गिअर सह/ शिवाय) सर्व प्रकारची वाहतुक करणारी तीनचाकी वाहने, हलकी वाहने, मध्यम वजनाची वाहने, जड व अवजड वाहने वाहतुकीची वाहने यांची वाहतुक व त्यामधुन प्रवास करण्यास मनाई आहे.

१२) सदरचे जमावबंदी आदेश खालील बाबतीत लागू होणार नाहीत.

अ) १) जिजनावश्यक मालाची निर्मिती करणारे, डाळ मिल,पिठगिरण्या, दुधप्रक्रिया उदयोग, ब्रेड फॅक्टरी असे अन्नप्रक्रिया उदयोगऔषध व फार्मास्युटिकल निर्मिती करणारे, वैदयकीय उपकरणे निर्मिती करणारे, त्यासाठी लागणारा कच्चा माल व इतर २) उत्पादन प्रक्रिया चालणारे (राज्य सरकारच्या पुर्व परवानगीनुसार) ३) टेलीकम्युनिकेशन्स, इंटरनेट सेवा, आय टी आणि फक्त आय टी संलग्न सेवा (अत्यावश्यक सेवेसाठी) आणि जास्तीत जास्त वर्क फ्रॉम होम ४) कोळसा आणि खनिज उत्पादने व त्याची वाहतुक ,स्फोटकाचा पुरवठा, खनिज उदयोगाशी आवश्यक बाबी ५) खादय पदार्थ, औषधे, फार्मास्युटिकल आणि वैदयकीय उपकरणांचा पॅकेजिंग माल तयार करणा-या कंपनी ६) तसेच बी - बियाणे,खते, किटकनाशकांचा पॅकेजिंग माल तयार करणा-या कंपनी / आस्थापना ७) मासेमारी, मस्त्यपालन, व्यवसायीक मस्त्यालय, मस्त्यबिज,मस्त्य खादय आणि त्यासंबंधी कामे, उद्योग,खादय आणि देखभाल युनिटस, हॅचरी, फीडप्लॅन्ट ८) शेतकरी व शेतमजुर यांची शेतीतील कामे, कृषी मालाची खरेदी करणा-या संस्था, कृषी उत्पन्न बाजार समिती व इतर राज्यशासनाच्या निर्देशाने चालणा-या बाजार मंडई. आयात निर्यातीची सुविधा जसे की पॅकेजिंग हाऊस, बियाने व फलोत्पादने यासाठीची निरीक्षण व तपासणी केंद्रे, कृषी व बागकाम विषयीचे संशोधन केंद्रे, वनविभागांतर्गत वनीकरण व रेशीम शेती विषयीची कामे

ब) केंद्र सरकारकडील संरक्षण विभाग केंद्रीय निमलष्करी दले, ट्रेझरी (पे अॅन्ड अकाऊन्ट कार्यालये) आर्थिक सल्लागार व कंट्रोलर जनरल ऑफ अकाऊन्ट यांची क्षेत्रीय कार्यालये तसेच राज्य सरकारकडील पोलीस, होमगार्ड, सिव्हील डिफेन्स, अग्निशमन सेवा व आपत्कालीन सेवा, कारागृहे, खाजगी सुरक्षा सेवा, जिल्हा प्रशासन आणि कोषागारे (कमीत कमी नाममात्र मनुष्यबळासह) नागरिकांच्या उपयुक्ततेच्या (पेट्रोलियम पदार्थ, ऑईल,एलपीजी,सीएनजी,पीएनजी)पाणी पुरवठा व सॅनिटेशन सेवेशी महापालिका/नगरपालिका, ग्रामपंचायत कडील अत्यावश्यक सेवेशी निगडीत कमीत कमी स्टाफ, वन विभागाकडील झु नर्सरी, वाईल्ड लाईफ,गस्त इत्यादीकामांसाठी लागणारे अत्यावश्यक मनुष्यबळ समाजकल्याण विभागाकडील अनाथालये, बालकाश्रम,बालसुधारगृह, विकलांग व दिव्यांगगृहे , जेष्ठ नागरिक, महिला, विधवा , पेंशनधारक इत्यादींशी संबंधित अत्यावश्यक स्टाफ, सामाजिक विभागामध्ये अंथरुणावरील रुग्णांची काळजी घेणा-या व घरी जावुन जेष्ठ नागरिकांची काळजी घेणारे व्यक्तींना,विद्युत निर्मिती व पुरवठा, पोस्ट ऑफिस, आपत्कालीन व्यवस्थापन आणि प्राथमिक सुचना देणा-या संस्था, राष्ट्रीय माहिती केंद्र, रिझर्व्ह बँक ऑफ इंडियाशी संबंधित संस्था (कमीत कमी नाममात्र मनुष्यबळासह), बँका, पोस्ट ऑफिस,एटीएम, इन्शुरन्स कंपनी, सिक्युरिटी आणि एक्सचेंज बोर्ड ऑफ इंडियाने अधिसूचित केलेल्या भांडवल आणि कर्जबाजार सेवा, रुग्णालये, आरोग्य सेवा, वैदयकीय महाविद्यालये, (अॅलोपॅथी आयुर्वेदीक,होमीओपॅथीक) पॅथॉलॉजी लॅबोरेटरी, औषध विक्रीची दुकाने, जनेरिक औषधे, फार्मास्युटिकल्स, टेलीकॉम सेवा व इंटरनेट सर्व्हिसेस,शासकीय सेवेसाठी कार्यरत असलेली डाटा आणि कॉल सेंटर, केबल सर्व्हिसेस, ब्रॉडकास्टिंग सर्व्हिसेसशी संबंधित आस्थापना ,इलेक्ट्रीक फॅनची दुकाने

क) अंत्यविधी (कमाल २० व्यक्तीपुरता मर्यादित)

ड) अत्यावश्यक किराणा सामान, रेशन दुकाने, दुध/दुग्धोत्पादने, कृषी सेवा केंद्र, शेती यंत्राची दुकाने त्यातील सुटे भाग (पुरवठा साखळीसह) व दुरुस्ती दुकाने, पशुखादय, फळे व भाजीपाला, चारा, शीतगृहे आणि कोठारगृहे, जिजनावश्यक वस्तुचा साठा असलेले वेअर हाऊस, जिजनावश्यक वस्तु विक्रीची ठिकाणे, अत्यावश्यक सेवेतील खाजगी सुरक्षा आस्थापना, अत्यावश्यक व जिजनावश्यक वस्तुची वाहतुक करणारे मोटार ट्रक व त्या वाहतुकीशी संबंधित काम करणारे मनुष्यबळ (पुर्व परवानगीने व त्याबाबत आवश्यक ओळखीचे पुर्व परवानगीचे स्टीकर्स लावुन.)

इ) जेथे पर्यटक लॉकडाऊन मुळे अडकुन पडलेले आहेत असे हॉटेल्स, पेईंग गेस्ट, लॉजेस आणि मोटेल्स, तसेच वैदयकीय आणि आपत्कालीन सेवेकरिता नेमलेला स्टाफ, विलगीकरण कामकाजासाठी नेमण्यात आलेला स्टाफ.

ई) प्रसार माध्यमाचे (सर्व प्रकारचे दैनिक, नियत कालिके, मासिके, टी.व्ही.न्युज चॅनल, इ.) कार्यालये चालु राहतील. प्रिंट मिडीयास सवलत देण्यात आलेली आहे परंतु कोविड १९ च्या प्रादुर्भावाच्या अनुषंगाने वृत्तपत्रे व नियतकालिकांच्या घरपोच डिलीवरीबाबत ग्राहकास ज्ञात असणे जरूरीचे आहे व घरपोच डिलीवरी देणा-या व्यक्तीने मास्क परिधान करणे हॅन्डसॅनिटायझरचा वापर करणे व सामाजिक अंतर पाळणे आवश्यक आहे.

उ) ई-कॉमर्स कंपनी हे आवश्यक पुर्व परवानगीसह त्यांची वाहने ही फक्त अत्यावश्यक सेवेअंतर्गत (उदा. खादय, औषधे, वैदयकीय उपकरणे, विद्युत व विद्युत उपकरणे) यांना परवानगी राहिल.

ऊ)तात्कालीन व प्रासंगीक विशेष बाबी लक्षात घेवुन परवानगी घेतलेबाबत महत्वाच्या आस्थापनांना व व्यक्ती समुह यांना लागू राहणार नाही.

१३) वाहतुक मनाईबाबत सदर आदेश खालीलबाबतीत लागू होणार नाहीत.

- पोलीस व आरोग्य विभाग तसेच आपत्ती निवारण व्यवस्थापनाशी संबंधित (फक्त कर्तव्यार्थ)
- तातडीची रुग्णवाहतुक व हॉस्पिटलमधील डॉक्टर व पॅरामेडिकल स्टाफ , आरोग्यसेवा (फक्त कर्तव्यार्थ)
- इंडियन रेड क्रॉस सोसायटी आरोग्य सेवा
- तात्काळ वैद्यकीय उपचार आवश्यक असलेल्या रुग्णांना व प्रवाशांना
- अत्यावश्यक सेवा (उदा. वीज, पाटबंधारे/पाणी पुरवठा, दुरसंचार, अग्निशमन, बँक व एटीएम, विमा, इन्शुरन्स,फिनटेक सर्व्हिसेस आणि संबंधित सेवा, प्रिंट आणि इलेक्ट्रॉनिक मिडीया, टेलीकम्युनिकेशन्स, इंटरनेट,सेवा, आय टी आणि फक्त आय टी संलग्न सेवा (अत्यावश्यक सेवेसाठी)वृत्तपत्र व वृत्तपत्र वितरण साखळी, पोस्टल इंटरनेट आणि डाटा सर्व्हिसेस संबंधित उद्योग - Critical National Infrastructure (फक्त कर्तव्यार्थ व तातडीचे असल्यास)
- जिवनावश्यक व अत्यावश्यक सेवा पुरविणारे तसेच जिवनावश्यक व अत्यावश्यक वस्तुंची वाहतुक करणारी वाहने (वाहन चालक आधिक एक व्यक्ती)
- जिवनावश्यक मालाचे उत्पादन होणा-या ठिकाणावरून ते घाउक व किरकोळ विक्रेत्यांपर्यंत वाहतुक करणारे वाहन/चालक/हमाल यांना शहरांतर्गत/ जिल्हयांतर्गत/राज्य व केंद्रशासीत प्रदेशांतर्गत, तसेच जीवनावश्यक माल व अत्यावश्यक मालवाहतुक करणारी वाहने आणि याव्यतिरिक्त मालवाहतुक व रिकाम्या माल वाहतुक करणा-या वाहनांना तसेच राज्यांतर्गत शेतमाल व शेती मालाशी संबंधित उत्पादने जनावरांचा चारा/बि बीयाणे/कीटकनाशके यांची आयात व निर्यात
- आंतरराज्य मालाची / कारगोची निर्यातीसाठीची वाहतुक, राज्यांतर्गत आणि आंतरराज्य शेती माल, शेती संबंधित यंत्रसामुग्री, कापणी यंत्र, पेरणीयंत्र, आणि शेती व शेती फळबागा संबंधित साधने यांची वाहतुक.
- मधुमक्षिपा पालन, मधमाश्यांची पोळी व इतर मधमाशी उत्पादने इत्यादींच्या उदयोगासाठी लागणा-या साहित्यांची राज्यांतर्गत व आंतरराज्य वाहतुक
- ई - कॉमर्स वाहतुकी अंतर्गत अत्यावश्यक माल त्यामध्ये फार्मास्युटिकल्स आणि वैद्यकीय उपकरणे
- खादय पदार्थ विक्री किराणा माल, दुध व दुग्धजन्य पदार्थ, ब्रेड, फळे, भाजीपाला, अंडी, मटण, मासे यांची वाहतुक आणि कोठारगृहे/ गोदामे यांचेपर्यंत व पासुनची वाहतुक
- बेकरी आणि पाळीव प्राण्यांसाठीच्या पशु वैद्यकीय आस्थापना पॅकेजिंग
- रेस्टॉरंटमध्ये बनविलेले खादयपदार्थ घरपोच पार्सल/ डिलीव्हरी/टेक अवे सेवा मध्ये डिलीव्हरी देणा-या व्यक्तीने चेह-यावर मास्क परीधान करणे अनिवार्य आहे तसेच वारंवार सॅनिटायझरचा वापर करणे आणि सामाजिक अंतर पाळणे आवश्यक आहे. तसेच रेस्टॉरंट चालकाने डिलीव्हरी देणा-या व्यक्तीची व किचन स्टाफची नियमित आरोग्य तपासणी करावी.
- दवाखाने, औषधालये, चष्मा दुकाने, फार्मास्युटिकल्स मॅन्युफॅक्चरिंग, स्वच्छतेशी निगडीत उदा. हॅडवॉश, साबण,शांपू, जंतुनाशक, बॉडीवॉश, सरफेस क्लिनर, डीटरजंट, टीशुपेपर, दुधपेस्ट, सॅनीटरी पॅड, डायपर यांसारखी उत्पादने आणि त्याचे वितरक यांना वाहतुकीसाठी
- पेट्रोल पंप, एल पी जी गॅस, ऑईल एजन्सीस्, बॅटरी सेल चार्जर्स आणि त्यांची गोदामे आणि तत्सम वाहतुक, महामार्गावरील पेट्रोलपंपवरील व नजीकची ट्रक दुरुस्तीची दुकाने,
- अत्यावश्यक सेवेस सुरक्षा आणि सेवा सुविधा पुरविणा-या संस्था
- कोव्हिड - १९ ला प्रतिबंध करण्यासाठी अत्यावश्यक सेवांचा पुरवठा करणा-या खाजगी आस्थापना
- प्रसारमाध्यमे व त्यांचे प्रतिनिधी (फक्त कर्तव्यार्थ)
- सामाजिक हेतुने वृद्धाश्रम/निराधार/अपंग/जेष्ठ नागरीक/एकाकी व्यक्ती यांना संस्थेच्या माध्यमातुन पुरविल्या जाणा-या अत्यावश्यक वैद्यकीय सेवा व भोजन सेवा सामाजिक विभागामध्ये अंथरुणावरील रुग्णांची काळजी घेणा-या व घरी जावुन जेष्ठ नागरिकांची काळजी घेणारे व्यक्तींना

- वर नमुद उल्लेख केलेल्या अत्यावश्यक सेवांची पुरवठा करणारी साखळी
- परवानाप्राप्त ऑटो रिक्शा त्यामध्ये एक चालक अधिक एक प्रवासी यांना फक्त अत्यावश्यक सेवेसाठी वाहतुक व प्रवासी वाहतुक करता येईल.
- मोशी कृषी उत्पन्न बाजार समिती बाबत मा. विभागीय आयुक्त, पुणे यांनी पारित केलेले आदेश कायम लागू राहतील.
- कन्टेन्मेंट झोन बाहेरील उर्विरीत क्षेत्रात दुधाची किरकोळ विक्री सकाळी ६:०० ते सायंकाळी ६:०० या कालावधीतच सुरु राहिल.
- भाजीपाला व फळे विक्री ही सकाळी १०.०० ते दुपारी ४.०० या वेळेत मनपा मार्फत दिलेल्या आदेश क्र.भूजि/०२/कावि/२१०/२०२० दि. १५/०४/२०२० व भूजि/०२/कावि/२२५/२०२० दि. १७/०४/२०२० नुसार निश्चित केलेल्या जागांवरच सुरु राहिल. त्याव्यतिरिक्त उर्वरित कालावधी मध्ये विक्रीस प्रतिबंध राहिल. घरपोच भाजीपाला व फळे विक्री ही मनपाच्या पूर्व मान्यतेनुसारच अनुज्ञेय करण्यात येईल.
- कन्टेन्मेंट झोन बाहेरील शहराच्या उर्वरित भागात मटण व चिकन यांची किरकोळ विक्री ही या पूर्वी मनपाने दिलेल्या आदेश क्र.भूजि/०२/कावि/२२०/२०२० दि.१६/०४/२०२० नुसार सकाळी १०.०० ते दुपारी ४.०० या वेळेत सुरु राहिल.
- कन्टेन्मेंट झोन बाहेरील उर्विरीत क्षेत्रात अत्यावश्यक इतर सामान जसे अन्न धान्य जीवनावश्यक वस्तु यांची किरकोळ विक्री सकाळी १०.०० ते दुपारी ४.०० या वेळेत सुरु राहिल.
- कन्टेन्मेंट झोन बाहेरील भाजीपाला विक्री मंडई तसेच मटण व चिकन यांची किरकोळ विक्री तसेच अन्नधान्य जीवनावश्यक वस्तु याची किरकोळ विक्रीची ठिकाणे पिंपरी चिंचवड महापालिकेकडून निश्चित केलेल्या जागांवर व परवाना प्राप्त ठिकाणावर आणि परवानगी दिलेल्या कालावधीप्रमाणे सुरु राहतील.त्याव्यतिरिक्त उर्वरित ठिकाणी विक्रीस प्रतिबंध राहिल.(सामाजिक अंतर पाळणे,मास्क परिधान करणे बंधनकारक राहिल.)

टीप :- १) अत्यावश्यक सेवांकरिता यापुर्वी पोलीसांमार्फत दिनांक ०३/०५/२०२० रोजीचे मर्यादेपर्यंत देण्यात आलेले पास ग्राह्य धरण्यात येतील. नवीन पास मनपामार्फत घेणे संबंधित आस्थापनांना, व्यक्तींना बंधनकारक राहिल.

२) वरील नमुद सर्व सवलत दिलेले संबंधित अधिकारी कर्मचारी खाजगी व्यक्ती यांनी त्यांचे नेमणुकीचे आदेश ओळखपत्र याबाबतचा पुरावा सोबत बाळगणे बंधनकारक आहे.

३) वर नमुद ठिकाणी कोरोना विषाणुचा प्रादुर्भाव टाळण्यासाठी आरोग्य विभागाकडून देण्यात आलेल्या आवश्यक त्या सर्व प्रतिबंधात्मक उपाययोजना तसेच सामाजिक अंतर ठेवण्याबाबतच्या उपाययोजनांची दक्षता संबंधित कार्यालये, दुकान, आस्थापना यांचे चालक मालक, कार्यालय प्रमुख व्यवस्थापक यांनी घ्यावी.

४) पेट्रोल पंप चालकांनी वर नमुद अधिकारी / कर्मचारी यांना त्यांचे ओळखपत्र व कार्यालय याबाबतचा पुरावा तसेच वाहनांच्या कागदपत्रांचा पुरावा तपासुन त्यांच्या वाहनांना आवश्यकता असेल त्यावेळी इंधन पुरवठा करावा.

५) रुग्ण वाहतुकीवेळी संबंधित रुग्णांनी दवाखान्यातील उपचाराबाबतची कागदपत्रे सोबत बाळगावीत.

६) कोरोना प्रतिबंधक उपाययोजनांच्या अंमलबजावणीसाठी नेमणुक केलेले शासकीय अधिकारी व कर्मचारी यांनी त्याबाबतचे आदेश सोबत बाळगणे बंधनकारक असेल


७) वरील सर्व नमुद अपवादात्मक व्यक्ती व आस्थापना यांना कर्तव्याखेरीज ही सवलत लागू होणार नाही.

१४) नमुद सवलतीच्या निकषांची पूर्तता करतेवेळी सर्व संबंधितांनी कोरोना विषाणुचा प्रादुर्भाव टाळणेकरिता आरोग्य विभागाकडून सुचित केलेल्या खबरदारीच्या उपायांचे (उदा- मास्क, हॅण्डग्लोव्हज, सॅनिटायझर यांचा वापर तसेच सामाजिक अंतर ठेवणे) काटेकोर पालन करणे अनिवार्य राहिल.

१५) सदर मनाई आदेशाचे उल्लंघन केल्यास संबंधितांवर भारतीय दंड विधान संहिता कलम १८८ प्रमाणे व आपत्ती व्यवस्थापन कायदा २००५ मधील कलम ५१ ते ६० नुसार आणि साथीचे रोग कायदा १८९७ तसेच प्रचलित कायदयातील तरतुदीनुसार कायदेशीर कारवाई करण्यात येईल.

१६) उपरोक्त ठिकाणी सर्व संबंधितांना आदेशापुर्वी स्वतंत्र नोटीस बजावणी शक्य नसल्याने फौजदारी दंड प्रक्रिया

संहिता १९७३ चे कलम १४४ (२) अन्वये प्राप्त अधिकारानुसार सदरचा आदेश एकतर्फी काढण्यात आलेला आहे. या बाबतची माहिती प्रसार माध्यमे, पोलीस स्टेशन, सहाय्यक पोलीस आयुक्त, तसेच परिमंडळीय पोलीस उप-आयुक्त कार्यालय यांचे नाटीस बोर्डवर नागरिकांचे सुविधेसाठी उपलब्ध करून देण्यात येत आहे. सदरचा आदेश हा माझ्या सही शिक्क्यानिशी आज दिनांक २७.०४.२०२० रोजी दिलेला आहे.


(संदीप घिष्णोई)
पोलीस आयुक्त,
पिंपरी चिंचवड

ठिकाण :- पिंपरी चिंचवड
दिनांक :- २७.०४.२०२०